

महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: सीएसएल-१५१३/प्र.क्र.९२३/७-स,

मंत्रालय, मुंबई-४०० ०३२,

तारीख: २४ डिसेंबर, २०१३

वाचा

शासन निर्णय क्रमांक: सीएसएल-१४९४/२८२२/प्र.क्र.१३३/७-स, दि.१९.११.१९९४.

प्रस्तावना

राज्यातील सहकारी उपसा जलसिंचन योजनांचा प्रकल्प खर्च मोठ्या प्रमाणात असल्यामुळे लाभधारक सभासदांवरील खर्चाचा बोजा कमी करून तो काही प्रमाणात शासनाने उचलण्याकरिता दि. १९.११.१९९४ च्या शासन निर्णयान्वये या संस्थांच्या प्रकल्प खर्चापोटी २५% किंवा रु. १०० लाख यापैकी जी रक्कम कमी असेल ती रक्कम अनुदान स्वरूपात देण्यात येते. त्यानुसार दि. १९.११.१९९४ च्या शासन निर्णयातील परिशिष्ट “अ” मधील निकषानुसार अनुदानासाठी पात्र ठरणा-या सहकारी उपसा जलसिंचन संस्थांचे प्रस्ताव अनुदान मंजुरीसाठी सहकार आयुक्त कार्यालयाकडून शासनाकडे सादर केले जातात.

सदर शासन निर्णयात सुधारणा करण्याबाबत सहकार आयुक्त व निबंधक, सहकारी संस्था, महाराष्ट्र राज्य, पुणे, यांच्याकडून दि. १४/०६/२०१३ व १४/०८/२०१३ रोजी शासनास प्रस्ताव प्राप्त झाला आहे.

२. संदर्भीय शासन निर्णयाच्या परिशिष्ट “अ” मधील मुद्दा क्र. ३ मधील निकषानुसार उपसा जलसिंचन सहकारी संस्थेचा प्रकल्प राष्ट्रीय कृषि व ग्रामीण विकास बँकेने (नाबार्ड) मंजूर करणे आवश्यक होते. या निकषात अंशतः बदल करून उपसा जलसिंचन योजनांच्या प्रकल्पांची छाननी / मुल्यांकन (Project Appraisal) संबंधित जिल्हा मध्यवर्ती सहकारी बँकेतील तज्ञ अभियंता व शासनाच्या जीवन प्राधिकरण (MJP) या यंत्रणेमार्फत करण्याबाबत सुधारित निकष तयार करणे आवश्यक आहे.

३. तसेच संदर्भीय शासन निर्णयाच्या परिशिष्ट “अ” मधील मुद्दा क्र.५ मधील निकषानुसार उपसा जलसिंचन योजनेच्या प्रकल्प योजनेच्या प्रकल्प खर्चापैकी सभासदांनी केलेली स्वगुंतवणीची रक्कम वजा जाता उर्वरित रक्कम उपसा जलसिंचन सहकारी संस्थेने जिल्हा मध्यवर्ती सहकारी बँक , महाराष्ट्र राज्य सहकारी कृषि व ग्रामीण विकास बँक तसेच व्यापारी बँकाकडून कर्ज रुपाने उभारणे आवश्यक होते. तथापि काही उपसा जलसिंचना योजना विविध कार्यकारी सेवा सहकारी संस्था व सहकारी पतसंस्थांमार्फत कर्ज घेऊन उभारण्याचे प्रस्ताव शासनास प्राप्त होत आहेत. अशा सहकारी

उपसा जलसिंचन योजनांना देखील एकूण प्रकल्प खर्चाच्या २५% अथवा रु.१०० लाख यापैकी जी कमी असेल त्या रकमेइतके शासकीय अनुदान उपलब्ध करून देणे आवश्यक आहे.

त्या अनुषंगाने दि १९.११.१९९४ च्या शासन निर्णयात सुधारणा करण्याची बाब शासनाच्या विचाराधीन होती.

### **शासन निर्णय—**

१. राज्यातील सहकारी उपसा जलसिंचन योजनांना अर्थसहाय्य देण्यासाठी जारी केलेल्या दि. १९.११.१९९४ च्या शासन निर्णयातील परिशिष्ट “अ” मधील अनुक्रमांक ३ व ५ मध्ये अंशतः बदल करून सुधारीत निकष ठरविण्यात येत आहे. सदर शासन निर्णयातील उर्वरित निकष पूर्वीप्रमाणेच कायम ठेवण्यात येत आहेत.

२. उपसा जलसिंचन सहकारी संस्थांना द्यावयाच्या आर्थिक सहाय्याचे प्रस्ताव संबंधीत जिल्हा उपनिबंधक, सहकारी संस्था यांनी छाननी करून सहकार आयुक्त व निबंधक, सहकारी संस्था यांच्याकडे पाठवावेत. सहकार आयुक्तांनी त्यांच्या पातळीवर सदर प्रस्तावाची फेरतपासणी करून ते त्यांच्या अभिप्रायासह शासनाच्या मंजूरीसाठी सादर करावेत.

३. हा शासन निर्णय महाराष्ट्र शासन कार्यालयमावलीतील नियम २९ मधील तरतुदीनुसार मा. मुख्यमंत्री यांना प्रदान करण्यात आलेल्या अधिकारानुसार त्यांच्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१२२४१७४९५७४५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( उर्मिला सावंत )

कार्यासन अधिकारी, महाराष्ट्र शासन,

प्रत,

१. मा. मुख्यमंत्री यांचे अप्पर मुख्य सचिव,

२. मा. उपमुख्यमंत्री यांचे उप सचिव,

३. मा. विधानसभा/ विधानपरिषद सदस्य,
४. मा. मुख्य सचिव यांचे उप सचिव
५. सहकार आयुक्त व निबंधक, सहकारी संस्था, महाराष्ट्र राज्य, पुणे,
६. जिल्हाधिकारी (सर्व),
७. मुख्य कार्यकारी अधिकारी, जिल्हा परिषद (सर्व),
८. सरव्यवस्थापक, राष्ट्रीय कृषि व ग्रामीण विकास बँक, प्रादेशिक कार्यालय, पुणे
९. व्यवस्थापकीय संचालक, महाराष्ट्र राज्य सहकारी बँक (म.) मुंबई,
१०. अवसायक, महाराष्ट्र राज्य सहकारी कृषि व ग्रामीण विकास बँक लि. मुंबई,
११. विभागीय सहनिबंधक, सहकारी संस्था (सर्व)
१२. जिल्हा उपनिबंधक, सहकारी संस्था, (सर्व),
१३. सरव्यवस्थापक, जिल्हा मध्यवर्ती सहकारी बँक (सर्व),
१४. सहाय्यक निबंधक, सहकारी संस्था (सर्व),
१५. सहकार, पणन व वस्त्रोद्योग विभागातील सर्व कार्यासने,
१६. निवड नस्ती.

प्रत माहितीसाठी अग्रेषित:-

- १) मा. मंत्री (सहकार) यांचे खाजगी सचिव
- २) मा. राज्यमंत्री (सहकार) यांचे खाजगी सचिव

### परिशिष्ट “अ”

मुद्दा क्र. ३ :- सहकारी उपसा जलसिंचन संस्थांनी त्यांच्या उपसा जलसिंचन प्रकल्पाचे प्रकल्प मुल्यांकन (Project Appraisal) नमूद अंतर्गत कार्यरत असलेल्या NABCONS (NABARD CONSUNLTANCY SERVICES) अथवा राज्य शासनाच्या अंतर्गत असलेल्या महाराष्ट्र जीवन प्राधिकरण (MJP) अथवा संबंधीत जिल्ह्याच्या जिल्हा मध्यवर्ती सहकारी बँकेतील तज्ञ अभियंत्यांमार्फत करण्यात यावे.

मुद्दा क्र. ५ :- जिल्हा मध्यवर्ती सहकारी बँक, महाराष्ट्र राज्य कृषि ग्रामीण विकास बँक, व्यापारी बँका तसेच विविध कार्यकारी सेवा सहकारी संस्था अथवा नागरी / ग्रामीण बिगरशेती सहकारी पतसंस्थांकडून सहकारी उपसा जलसिंचन संस्थांनी अथवा त्यांच्या सभासदांनी कर्ज घेऊन उभारणी केलेल्या सहकारी उपसा जलसिंचन योजना अनुदानासाठी पात्र ठरतील.

-----